

శోభకృన్నామసంవత్సరః , ఉత్తరాయణం, వసంతఋతుః, చైత్రమాసః, శుక్లపక్షః,  
సప్తమీ తిథిః, సామ్యవాసరః (బుధవారము) - 12.04.2023 - 299వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ద్విపంచాశతమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత ద్యూతపర్వణి**

**ద్వీపంచాశత్తమోఽ ధ్యాయః**

**దుర్యోధన ఉవాచ**

సురభీంశ్చందనరసాన్ హేమకుంభసమాస్థితాన్ ।  
మలయాద్ దర్దురాచ్ఛైవ చందనాగురుసంచయాన్ ॥ 52-36 ॥

మణిరత్నాని భాస్వంతి కాంచనం సూక్ష్మవస్త్రకం ।  
చోలసాంధ్యావపి ద్వారం న లేభాతే హ్యుపస్థితౌ ॥ 52-37 ॥

సముద్రసారం వైదుర్యం ముక్తాసంఘాంస్తథైవ చ ।  
శతశశ్చ కుఠాంస్తత్ర సింహళాస్సముపాహరన్ ॥ 52-38 ॥

సంవృతా మణిచీరైస్తు శ్యామాస్తామ్రాంతలోచనాః ।  
తా గృహీత్వా నరాస్తత్ర ద్వారి తిష్ఠంతి వారితాః ॥ 52-39 ॥

ప్రీత్యర్థం బ్రాహ్మణశ్చైవ క్షత్రియాశ్చ వినిర్జితాః ।  
ఉపాజవ్రుర్విశశ్చైవ శూద్రాశ్చశూపవస్తథా ॥ 52-40 ॥

ప్రీత్యా చ బహుమానాచ్ఛాపి ఉపాగచ్ఛన్యుధిష్ఠిరం ।  
సర్వే మ్లేచ్ఛాస్సర్వవర్ణాః ఆదిమధ్యాంతజాస్తథా ॥ 52-41 ॥

నానాదేశసముత్తైశ్చ నానాజితిభిరేవ చ ।  
పర్యస్త ఇవ లోకోఽ యం యుధిష్ఠిరనివేశనే ॥ 52-42 ॥

ఉచ్ఛావచానుపగ్రాహాన్ రాజభిః ప్రాపితాన్ బహూన్ ।  
శత్రూణాం పశ్యతో దుఃఖాద్ ముమూర్షా మే వ్యజాయత ॥ 52-43 ॥

భృత్యాస్తు యే పాండవానాం తాంస్తే వక్ష్యామి పార్థివ ।  
యేషామామం చ పక్వం చ సంవిధత్తే యుధిష్ఠిరః ॥ 52-44 ॥

అయుతం త్రీణి పద్మాని గజారోహాస్ససాదినః ।  
రథానామర్బుదం చాపి పాదాతా బహవస్తథా ॥ 52-45 ॥

ప్రమీయమాణమాం చ పచ్యమానం తథైవ చ ।  
విస్ఫుజ్యమానం చాన్యత్ర పుణ్యాహ స్వన ఏవ చ ॥ 52-46 ॥

నాభుక్తవంతం నాపీతం నాలంకృతమసత్కృతమ్ ।  
అపశ్యం సర్వవర్ణానాం యుధిష్ఠిరనివేశనే ॥ 52-47 ॥

అష్టాశీతిసహస్రాణి స్నాతకా గృహమేధినః ।  
త్రింశద్దాసీక ఏకైకో యాన్భిభర్తి యుధిష్ఠిరః ।  
సుప్రీతాః పరితుష్టాశ్చ తే హ్యశంసంత్యరిక్షయమ్ ॥ 52-48 ॥

దశాన్యాని సహస్రాణి యతీనామూర్ష్యరేతసాం ।  
భుంజతే రుక్మపాత్రీభిః యుధిష్ఠిరనివేశనే ॥ 52-49 ॥

అభుక్తం భుక్తవద్వాపి సర్వమాకుబ్జవామనమ్ ।  
అభుంజానా యాజ్ఞసేనీ ప్రత్యవైక్షద్ విశాంపతే ॥ 52-50 ॥

ద్వా కరౌ న ప్రయచ్ఛేతాం కుంతీపుత్రాయ భారత ।  
సంబంధికేన పాంచాలాః సఖ్యేనాంధకవృష్ణయః ॥ 52-51 ॥

**ఇతి శ్రీమహాభారతే సభావర్ణాంతర్గత ద్యూతపర్వణి**

**ద్వీపంచాశత్తమోఽ ధ్యాయః**



### **సూభాషితమ్**

వేదోక్తః ప్రథమో ధర్మో ధర్మశాస్త్రేణ చాపరః ।  
శిష్టాచారస్థతీయస్తు త్రివిధం ధర్మలక్షణమ్ ॥  
దయా క్షమానసూయా చ శౌచానాయాసమంగళమ్ ।  
అకార్యణ్యం చాస్పృహత్వం సర్వసాధారణాని తు ॥



**శ్రీవేంకటేశ్వరస్వామి వారి**  
**గావీందనామావళి**



**అథ క్షమప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

